

Il-qima u d-devozzjoni tal-Qaddej ta' Alla P. Avertan Fenech, Karmelitan, lejn San Ġużepp

P. Charlo Camilleri O.Carm

Il-Karmelu hu Ordni Marjan. U dan mfux tant minhabba d-devozzjoni lejn il-Verġni Marija, iżda iktar minn hekk minhabba l-Hajja Marjana, li l-karakteristika ewlenija tagħha hi li n-Niżrani jilqa' l-Kelma ta' Alla bl-ispirtu ta' Marija, ihalliha titnissel f'qalbu bl-istess spirtu ta' Marija, ilahhamha f'hajtu wkoll bl-istess spirtu ta' Marija u jghaddiha lid-dinja bl-istess spirtu ta' Marija.

Naturalment, id-devozzjoni lejn Marija tohrog minn din il-hajja li hi kollha kemm hi ċċentrata fuq Kristu. B'mod naturali, minn dan, fil-Karmelu nsibu mhabba speċjali lejn il-familjari u lejn dawk il-persunagġi li huma marbutin ma' Marija Verġni, Patruna ta' l-Ordni. L-ewwel fosthom San Ġużepp, ir-raġel ta' Marija, Santa Anna u San Ġwakkin, il-ġenituri ta' Marija u n-nanniet ta' Ġesù.

San Ġużepp hu meqjum bhala l-Protettur Ewlieni tal-Ordni, fil-waqt li Santa Anna u San Ġwakkin huma meqjuma bhala l-Protetturi Sekondarji. Mill-imhabba u l-qima lejn San Ġużepp fil-Karmelu, gawdjet il-Knisja kollha, għax bosta jzommu li kien fil-Karmelu li tnissel għall-ewwel darba l-kult shiħ (liturgiku) lejn San Ġużepp ir-raġel ġust li f'idejh Alla "afda l-misteru tas-salvazzjoni sakemm kien għadu fil-bidu tiegħu".

Il-Karmelitani jqimu lil San Ġużepp bhala dak ir-raġel ġust li ddedika hajtu għaż-żewġ imhabbiet kbar ta' qalbu: Ġesù u Marija. Għalhekk il-Karmelitani jaraw fih mudell fl-għajxien ta' vokazzjoni tagħhom kontemplativa, li hi proprju li jingħataw kollhom kemm huma għall-qadi ta' Kristu u ta' Marija bhala. Dwar dan il-Karmelitan Ġwanni



Patri Avertan Fenech, Karmelitan

Brenninger jikteb hekk fid-Dutrina Spiritwali tal-Karmelu:

Gieħ tassew partikulari

Jisthoqqlu gieħ tassew partikulari, San Ġużepp, il-Missier Putattiv tal-Iben ta' Alla, l-Għarus tal-Imqaddsa Marija u l-Protettur Ewlieni tal-Ordni Mqaddes tagħna u li sa minn żmien l-imghoddi hu gawda fostna qima l-aktar għolja. [...] Kif qatt nistgħu ahna ninsew lil dak li tant kien iħobb lill-Omm l-aktar helwa tagħna u li lilha kien jobdi b'fedeltà?

Ma għandux, dak l-Ordni li għal Marija hu qaddis bl-iktar mod waħdieni, jistenna li jaqla' kolloxx minghand ir-raġel tagħha? Alla ried li San Ġużepp ikun għal

Ġesù missier bid-dmirijiet u d-drittijiet kollha. Għalhekk tah qalb ta' missier mimlija mhabba tenera u naturali u mżejjen ukoll b'imhabba sopranaturali lejn l-Iben putattiv tiegħu.

Din l-imhabba kienet tikber għas-sbuħija u l-hlewwa li kienu jidhru fit-tfajjel divin u wkoll għar-radd ta' hajr u l-ubbidjenza li bihom Ġesù kien ipatti għal din l-imhabba ta' missier li sab f'San Ġużepp. Il-hajja ta' San Ġużepp kienet kopja perfetta tal-hajja ta' Ġesù u ta' Marija. Hadd qatt ma resaq lejhom daqsu! Hu fil-fatt kien jagħmel dak kollu li kien jogħgob lil Ġesù u lil Marija.

Bhala missier ta' familja, qatt ma għex għal xejn aktar jekk mhux għal dawk li hu kien iħobb.



Il-Karmelitani jqimu lil San Ġużepp bhala dak ir-raġel ġust li ddedika hajtu għaż-żewġ imhabbiet kbar ta' qalbu: Ġesù u Marija

Hadd daqs San Ġużepp ma kien qatt meghjun b'tant qawwa mill-grazzja u l-eżempju ta' Ġesù, u wkoll mill-eżempju u t-talb ta' Marija. Hadd daqsu qatt ma gawda tant familjarità ma' Ġesù u Marija! Hu l-hin kollu jammirahom u jagħtihom gieħ, jithad-det magħhom bi hlewwa intima, u meta kien jehtieglu jitbiegħed minnhom, hu kien jibqa' jahseb fihom u jghożżhom f'qalbu. Kolloxx għalihom kien jagħmel u għalihom hela saħtu kollha. Għalihom l-ebda sagrificju ma kien iħossu tqil u esagerat. L-imhabba għal Ibnu putattiv u għall-għarusa tiegħu kienet minn jum għal iehor theggu fl-imhabba. Għalihom hu ċahad kolloxx, għax għalih huma t-tnejn kienu kolloxx. Liema eżempju tal-għageb hallielna San Ġużepp!

Bhala Ordni kontemplattiv, il-Karmelu minn dejjem kien meqjus skola ta' talb! Il-kontribut u r-rwol fil-Knisja tal-Karmelu, l-iktar permezz tal-Qaddisin Karmelitani li dejjem spikkaw bhala Għalliema tal-Hajja Ġewwinija, huwa proprju l-Hajja tal-Talb jew kontemplativa. Il-Papiet, ukoll dawk reċenti, jgħarf lill-Karmelitani tassew, bhala esperti tat-taħdita ma' taqta xejn ma' Alla. Issa wieħed mill-mezzi biex wieħed jasal għal dan l-ideal hija r-Regola tal-Talb Personali.

Diversi pitazzi ċkejknin mimlijin bit-talb

Fl-Arkivju tal-Karmnu tal-Mdina nsibu diversi pitazzi ċkejknin mimlijin bit-talb vokali,

għakulatorji u eżerċizzji tat-talb għal kull jum. Dawn il-pitazzi ċkejknin li wieħed jista' jgħorrom dejjem fuqu kienu tal-patrijet u l-frajiet l-imghoddi. Dari kien hemm id-drawwa sabiħa li fin-novizzjat, is-Surmast kien jagħti lin-novizzi din il-biċċa xogħol li jfassal għalih il-ktejjeb tat-talb. Harsa lejn dawn il-pitazzi u l-kitba fihom tikxef l-ispirtwalità tal-patri partikulari li jkun fassal il-pitazz tat-talb.

Mill-pitazz tat-talb tal-Qaddej ta' Alla Patri Avertan Fenech, nistgħu niehdu profil tal-hajja tat-talb u devozzjonali tiegħu. Minn dan il-pitazz nindunaw li l-Qaddej ta' Alla kellu devozzjoni kbira lejn il-Quddies u l-Preżenza Reali ta' Ġesù fl-Ewkaristija, lejn il-Qalb ta' Ġesù u l-Qalb Safja ta' Marija, lejn l-Erwieħ tal-Purgatorju u lejn San Ġużepp li hu jsejjaħlu fit-talb tiegħu "Missier tagħna".

F'dan il-pitazz insibu wkoll santa tal-Profeta Elija, oħra tal-Wieċ Imqaddes ta' Kristu, oħra ta' San Mikiel u santa-ritratt iswed u abjad tal-kwadru tal-altar tal-kappella ta' San Ġużepp fil-Knisja ta' Santa Marija ta' Ġesù fir-Rabat. Il-kwadru titolari ta' din il-kappella, impitter fl-1874 mill-artist Pietro Gagliardi, juri lil San Ġużepp Patrun tal-Knisja Universali.

Ta' min jinnota hawnhekk li dan il-kwadru hu kontemporanju mal-Qaddej ta' Alla li twieled fl-1871 fil-Mosta u li wara

Talb mill-pitazz ta' Patri Avertan

minn paġna 16

I-formazzjoni tiegħu fil-Belt u San Giljan, qatta' hajtu fil-Karmnu tal-Imdina bir-responsabbiltà tal-formazzjoni tan-Novizzi għal sitta u għoxrin sena shaħ, u li għalihom kien ta'sew missier li fuq l-eżempju ta' San Ġużepp ha' hsieb "il-misteru" tal-vokazzjoni tagħhom "sakemm kien għadu fil-bidu tiegħu".

Fil-hajja tal-Qaddej ta' Alla Patri Avertan Fenech, naraw fil-fatt mera ta' dak li għandu jkun il-Karmelitan hekk kif ifissru Ġwanni Brenninger fis-silta li kkwotajna. Li kieku minn dak it-test, fejn l-awtur jiddeskrivi r-relazzjoni ta' Ġużeppi ta' Nazaret ma' Ġesù u Marija, ikollna nibdu l-isem San Ġużepp f'Patri Avertan Fenech, ikollna l-profil spiritwali tasew ta' dan ir-religjuż ta' fama ta' qdusija li baqa' magħruf fost kulhadd għall-qalb "bħal gilju...safja, imbegħda, mill-htijiet", l-istess kif jgħanni l-Poeta Karmelitan, kontemporanju ta' Patri Avertan, il-Prof. Patri Anastasju Cuschieri fl-innu lil San Ġużepp.

Devozzjoni

Nisthajjel u ngħid bejni u bejn ruħi min jaf b'liema devozzjoni għex il-wasla tal-istatwa ta' San Ġużepp fl-1930 fl-Oratorju tal-Kunvent tal-Karmnu fl-Imdina fejn għamlet lejli sakemm



Talbiet lil San Ġużepp mill-pitazz tat-talb ta' Patri Avertan

ittiehdet proċessjonalment lejn il-Knisja ta' Ġiezu fir-Rabat!

Għax tasew, il-Qaddej ta' Alla Patri Avertan Fenech, kien devotissimu ta' San Ġużepp. L-ewwel nett hu kien miktub fil-Pia Unione del Transito di San Giuseppe li twaqqfet mis-Sacerdot San Luigi Guanella (1842-1915) bl-approvazzjoni u l-għajnuna tal-Papa San Piju X. L-għan ta' din il-Pia Unione

huwa doppju

1) li xxerred fid-dinja il-qima lejn San Ġużepp Patrun tal-Knisja Universali u tal-mewta t-tajba;

2) li tigbor l-ikbar numru possibbli ta' sacerdoti u lajci fi Kruċjata ta' talb u opri tajba bħala għajnuna spiritwali għall-moribondi. Is-sede ta' din il-Pia Unione tinsab biswit il-Knisja ta' San Ġużepp li nbriet fil-Ġublew sacerdotali u episkopali ta' San Piju X u li hi mmexxija mis-sacerdoti ta' Don Guanella. F'Malta l-Pia Unione twaqqfet fil-Knisja tal-Lunzjata tad-Dumnikani fil-Birgu bħala fil-jali ta' dik Primarja f'Ruma nhar it-2 ta' Marzu tal-1918 b'digriet tal-Isqof Dom Mauro Caruana, O.S.B. Il-Qaddej ta' Alla Patri Avertan Fenech inkiteb dik is-sena stess nhar it-13 ta' Diċembru 1918.

Il-miktubin jimpenjaw irwiegħhom li jitolbu t-talba ta' San Ġużepp għall-agonizzanti spiss matul il-jum. Din it-talba fil-fatt insibuha fil-pitazz tat-talb tal-Qaddej ta' Alla Patri Avertan Fenech, u li hawnhekk ingibuha kif kitibha hu: O San Giuseppe, missier putattiv ta' Gesù Cristu u vero gharus ta' Maria Vergini, itlob għalina u għal agonizzanti ta' dal-jum (jeu ta' dal-lejl).

Fl-istess pitazz insibu, marbutin mal-istess devozzjoni lejn San Ġużepp Patrun tal-agonizzanti, bħal tridu u settenarju bit-titlu: Talbiet lil Patriarca S. Giuseppe. Biex jakilgħilna meuta taiba.

Dan it-talb jittallab minghand San Ġużepp il-helsien minn mewta għal għarrieda, biex wiehed jaqla' l-grazzja li jkun jaf li qed imut u jhejji ruħu bi qrara tajba magħmula bi ndiema tasew, il-grazzja li wiehed jirċievi l-Viaticum u l-Griżma tal-Morda waqt l-agonija.

Grazzja oħra mitluba lil San Ġużepp f'dan it-talb hi dik tal-preżenza tas-sacerdot biex waqt l-agonija jassistih billi jfakkru fil-Passjoni ta' Sidna u d-Duluri ta' Marija Santissima. Flimkien ma' dan San Ġużepp hu mitlub ukoll biex ikun ta' harsien fl-agonija biex wiehed jiddistakka ruħu minn dnubietu u biex ikun ukoll imħares mill-attakki tax-xitan fl-aħhar siegħa tal-hajja.

Talb

Il-Qaddej ta' Alla jitolb ukoll lil San Ġużepp biex ikun hu li jiddefendi l-kawża tiegħu quddiem Alla u jehilsu mill-pwieni tal-Purgatorju. F'dan it-talb, San Ġużepp mela hu marbut mas-siegħa tal-mewt, mhux biss tal-moribondi li għalihom kien jitolb spiss kuljum iżda wkoll għalih, għall-grazzja ta' mewta tajba u fil-grazzja ta' Alla.

Talba oħra sabiħa u interessanti fil-pitazz tat-talb tal-Qaddej ta' Alla Patri Avertan Fenech, hi waħda qasira li fiha hu jitolb il-harsien fuq id-djar tal-Insara. Hawnhekk tidher id-devozzjoni lejn il-Patroċinju ta' San Ġużepp, titlu u festa li bdew fl-Ordni Karmelitan fl-1680 u li l-Papa Piju IX fl-10 ta' Settembru 1870 wessgħaha għall-Knisja

Universali bid-dikjarazzjoni tal-Patronat ta' San Ġużepp fuq il-Knisja kollha.

Din il-festa kienet tiġi ċelebrata fit-Tielet Hadd tal-Għid. Fit-talba li nsibu fil-pitazz ta' Patri Avertan San Ġużepp jissejjaħ "Kustodju tad-djar tal-Insara", kif ukoll "Missier". Hi talba sabiħa li tghid hekk: Missierna S. Giuseppe cun int il għassa ta' darra, ehlesna mid-dnub, min cul marda, min cull tigrif tar-ruħ u tal gisem. Magħha din it-talba kien hemm marbuta indulgenza ta' 100 jum.

Fl-aħhar nett fil-pitazz tat-talb San Ġużepp hu marbut mas-Sagrificju tal-Quddiesa. Fir-Rit Karmelitan, fit-talb li s-sacerdot kien jitlob halli jhejji għall-quddiesa fis-sagrifju, kien hemm antifona u talba lil San Ġużepp li fihom jingħad li Alla lil dan ir-raġel hieni taħ jisma', iżomm f'idej, ibus, iibbes u jħares lil Dak li bosta slaten xtaqu jaraw u ma rawhx: Ġesù Kristu. It-talba titlob lil Alla biex bl-interċessjoni ta' San Ġużepp is-sacerdot ikollu l-grazzja li bħalu jilqa' d-don tal-qalb safja biex ikun jista' jaqdi lil Kristu fuq altar li fuqu waqt il-quddiesa s-sacerdot ikun se jilqa' f'idej u jitqarben bil-Ġisem u d-Demm għażiż tiegħu.

It-talba tintfiehmet aktar meta wiehed jikkunsidra li skont ir-Rit Karmelitan, fil-quddiesa, ir-Rit tal-Paċi kien proprju jikkonsisti filli s-sacerdot jiehu l-ostja kkonsagrata f'idej u jbusha mbagħad jgħaddi l-paċi lid-djaknu u lill-bqija. Hawnhekk San Ġużepp mela jsir qisu mudell tas-sacerdot li jisma' lil Kristu fl-Evangeliu, iżommu f'idej fil-Konsagrizzjoni, ibusu waqt ir-rit tal-paċi, ilibbu u jħarsu biex ngħidu hekk, meta jgħattih bis-sopra kalci u jqiegħdu fuq il-korporal.

Ilkoll nafu mix-xhieda fil-fatt b'liema devozzjoni u tregħid il-Qaddej ta' Alla kien jagħmel dawn l-azzjonijiet liturgiċi waqt il-quddiesa.

Minn dan kollu nisiltu li d-devozzjoni tal-Qaddej ta' Alla lejn San Ġużepp kienet waħda profonda u hierġa mill-imhabba tiegħu lejn Kristu. U kif wiehed jista' jhobb aħjar lil Kristu jekk mhux bl-istess imhabba ta' Marija u Ġużeppi. Fihom it-tnejn il-Qaddej ta' Alla sab il-mudelli perfetti mhux biss għall-hajja tiegħu religjuża, iżda wkoll sacerdotali.

Nitolbuh lill-Qaddej ta' Alla, Patri Avertan Fenech, ihegħgħilna f'qalbna dik l-imhabba ta' Marija u Ġużeppi lejn Ġesù u l-Knisja tiegħu.



Ritratt tas-santa li kien iżomm Patri Avertan fil-pitazz tat-talb, li turi l-kwadru tal-Patroċinju ta' San Ġużepp li jinsab fil-Knisja ta' Ġiezu, ir-Rabat